



കേരള സർക്കാർ

നം.പി.എസ്.2/288/2018/ത.സ്വ.ഭ.വ. (1)

തദ്ദേശ സ്വയംഭരണ (പി.എസ്.) വകുപ്പ്,
തിരുവനന്തപുരം. തീയതി, 29.05.2018

സർക്കുലർ

വിഷയം: ഹരിതകേരളം- മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൻ കീഴിൽ നഴ്സറികൾ സ്ഥാപിച്ച് ഉല്പാദിപ്പിച്ച വൃക്ഷത്തൈകൾ നട്ടുപരിപാലിക്കുന്നത്- സംബന്ധിച്ച്

ഹരിതകേരളം പദ്ധതിയുടെ ഭാഗമായി 2018 ജൂൺ മാസത്തിൽ നടുന്നതിനായി 2 കോടി വൃക്ഷത്തൈകൾ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൻ കീഴിൽ നഴ്സറികൾ സ്ഥാപിച്ച് വികസിപ്പിച്ചെടുക്കുന്നതിനുള്ള നടപടിക്രമങ്ങൾ സ്വീകരിച്ചുവരികയാണ് ഇപ്രകാരം ഉല്പാദിപ്പിക്കുന്ന വൃക്ഷത്തൈകൾ 2018 ജൂൺ മാസം 5-ാം തീയതി മുതൽ നട്ടുപരിപാലിക്കുന്നതിന് താഴെപ്പറയുന്ന മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

1) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം വൃക്ഷത്തൈകൾ ചുവടെപ്പറയുന്ന വിഭാഗം ഭൂമിയിൽ നട്ടുവളർത്താവുന്നതാണ്.

- a) നാശോന്മുഖമായിട്ടുള്ള വനമേഖല.
- b) തരിശ്ഭൂമി.
- c) പൊതുഭൂമി.
- d) നദികൾ, തോടുകൾ, കനാലുകൾ എന്നിവയുടെ കരകളിൽ.
- e) പി.എം.ജി.എസ്.വൈ റോഡുകളുടെയും ഇതര റോഡുകളുടെയും ഓരങ്ങളിൽ.
- f) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമത്തിന്റെ ഒന്നാംപട്ടികയുടെ അഞ്ചാം ഖണ്ഡികയിൽ പരാമർശിച്ചിട്ടുള്ള ദുർബല വിഭാഗത്തിൽപ്പെട്ട കുടുംബങ്ങളുടെ സ്വകാര്യഭൂമിയിൽ.

2.) വൃക്ഷത്തൈകൾ നട്ടുപരിപാലിക്കുന്നതിന് താഴെപ്പറയുന്ന പ്രവൃത്തികൾ തൊഴിലുറപ്പ് പദ്ധതിയിൽ അനുവദനീയമാണ്.

- a) കുഴികൾ തയ്യാറാക്കലും തൈകൾ നടീലും.

- b) വെള്ളം ഒഴിക്കൽ.
- c) ജൈവവള പ്രയോഗം.
- d) ട്രീഗാർഡ്/ജൈവവേലി നിർമ്മാണം.
- e) കള പഠിക്കൽ, ഇടപോക്കൽ തുടങ്ങിയ പരിചരണ പ്രവർത്തനങ്ങൾ 3 മുതൽ 5 വർഷം വരെ (വൃക്ഷയിനത്തിന്റെ പ്രത്യേകതയ്ക്കനുസരിച്ച്)

- 3.) ഓരോഗ്രാമപഞ്ചായത്തിലും ഉല്പാദിപ്പിക്കപ്പെട്ട വൃക്ഷത്തൈകൾ നടുന്നതിന് കുടുംബശ്രീ അയൽക്കൂട്ടങ്ങളിലെ അംഗങ്ങളെ ചുമതലപ്പെടുത്തേണ്ടതാണ്. ഒരു അയൽക്കൂട്ട അംഗത്തിന് 10 മുതൽ 25 വരെ വൃക്ഷത്തൈകൾ എന്ന കണക്കിൽ സൗജന്യമായി നൽകാവുന്നതാണ്. വൃക്ഷത്തൈകൾ നട്ടുപരിപാലിക്കാൻ ചുമതലപ്പെടുന്ന അയൽക്കൂട്ട കുടുംബങ്ങൾക്ക് തൊഴിൽകാർഡ് ഉണ്ടെന്ന് ഉറപ്പ് വരുത്തേണ്ടതാണ്.
- 4.) ലഭിക്കുന്ന വൃക്ഷത്തൈകൾ പൊതുസ്ഥലങ്ങളിലും കൂടാതെ ദുർബലവിഭാഗത്തിൽപ്പെട്ട അയൽക്കൂട്ട കുടുംബങ്ങളുടെ സ്വകാര്യഭൂമിയിലും നട്ടുപിടിപ്പിക്കാവുന്നതാണ്. പൊതുഭൂമിയിൽ എവിടെയൊക്കെ നടണം എന്നതു സംബന്ധിച്ച് ഓരോഗ്രാമപഞ്ചായത്തിലും കുടുംബശ്രീ സി.ഡി.എസുകൾ ഗ്രാമപഞ്ചായത്തുമായി ആലോചിച്ച് പദ്ധതി തയ്യാറാക്കേണ്ടതാണ്.
- 5.) കുഴികൾ തയ്യാറാക്കി വൃക്ഷത്തൈകൾ നടുന്നതിനും തുടർന്ന് വെള്ളമൊഴിച്ച് പരിപാലിക്കുന്നതിനും തൊഴിലുറപ്പ് പദ്ധതിയിൻ കീഴിൽ മസ്റ്റർറോൾ ജനറേറ്റ് ചെയ്യാവുന്നതും അവിദഗ്ദ്ധ കായിക തൊഴിലിനുള്ള അനുവദനീയമായ വേതനം അയൽക്കൂട്ട അംഗങ്ങൾക്ക് നൽകാവുന്നതുമാണ്.
- 6.) പരിപാലന ചുമതല നിർവ്വഹിക്കുന്ന അയൽക്കൂട്ട അംഗങ്ങൾക്കുള്ള കുലി വൃക്ഷത്തൈകളുടെ അതിജീവന നിരക്കിന്റെ അടിസ്ഥാനത്തിൽ നൽകാവുന്നതാണ്. ഓരോ മാസത്തിലും ആകെ നട്ട വൃക്ഷത്തൈകളുടെ 90% എങ്കിലും അതിജീവിക്കുന്ന പക്ഷം മാത്രമേ മുഴുവൻ കുലിയ്ക്കും തൊഴിലാളിക്ക് അർഹതയുള്ളൂ. 90% നും 75% നും ഇടയിൽ അതിജീവനം ഉണ്ടായിട്ടുള്ളതെങ്കിൽ 50% കുലിയും നൽകാവുന്നതാണ്. 75% ൽ താഴെ മാത്രം അതിജീവനമുള്ള സാഹചര്യത്തിൽ കുലിയ്ക്ക് അർഹതയുണ്ടായിരിക്കുന്നതല്ല.
- 7.) വൃക്ഷത്തൈകൾ നടുന്നതിനും തുടർന്ന് 3 മുതൽ 5 വർഷം വരെ വെള്ളമൊഴിച്ച് പരിപാലിക്കുന്നതിനും ആവശ്യമായ ഡോഗ് ഓരോ ജില്ലയിലും അതാത് ജില്ലകൾ ഉൾപ്പെടുന്ന അഗ്രോ ക്ലൈമാറ്റിക് സോണിന്റെ സവിശേഷതയ്ക്ക് അനുസൃതമായി തയ്യാറാക്കേണ്ടതാണ്.

- 8.) വൃക്ഷത്തെകൾ സംരക്ഷിക്കുന്നതിന് ആവശ്യമെങ്കിൽ 'ട്രീഗാർഡുകൾ/ ജൈവവേലി' സ്ഥാപിക്കേണ്ടതാണ്.
- 9.) ഓരോ അയൽക്കൂട്ടത്തിനും നൽകുന്ന വൃക്ഷത്തെകൾ സംബന്ധിച്ചും അതിൽ ഓരോ അയൽക്കൂട്ടഅംഗത്തിനും പരിപാലന ചുമതല നൽകിയിട്ടുള്ള വൃക്ഷത്തെകൾ സംബന്ധിച്ചും രജിസ്റ്ററുകൾ വാർഡുതലത്തിൽ എ.ഡി.എസുകൾ എഴുതി സൂക്ഷിക്കേണ്ടതാണ്.
- 10.) വൃക്ഷത്തെകളുടെ പരിപാലനത്തിന് ആവശ്യമായ മസ്റ്റർറോളുകൾ ഓരോ മാസവും നിശ്ചിത ദിവസങ്ങൾ കണക്കാക്കി പരിചരണ ചുമതലയുള്ള അയൽക്കൂട്ട അംഗങ്ങളുടെ പേരിൽ ഇഷ്യൂ ചെയ്യേണ്ടതും മസ്റ്റർറോൾ ക്ലോസ്സ് ചെയ്ത് 8 ദിവസത്തിനകം വൃക്ഷത്തെകളുടെ അതിജീവനത്തിന്റെ അടിസ്ഥാനത്തിൽ വാല്യുവേഷൻ നടത്തി കുലി നൽകേണ്ടതുമാണ്.
- 11.) അയൽക്കൂട്ടങ്ങളെ ചുമതല ഏൽപ്പിച്ച വൃക്ഷത്തെകളുടെ അതിജീവനം ഓരോ മാസവും ഉറപ്പുവരുത്തുന്നതിനുള്ള മോണിറ്ററിംഗ് സംവിധാനം വാർഡ് തലത്തിൽ വാർഡ് മെമ്പർ അദ്ധ്യക്ഷനും എ.ഡി.എസ് സെക്രട്ടറി കൺവീനറുമായി രൂപീകരിക്കേണ്ടതാണ്.
- 12.) വൃക്ഷത്തെകളുടെ അതിജീവനത്തെ സംബന്ധിച്ച പ്രതിമാസ റിപ്പോർട്ട് അയൽക്കൂട്ട സെക്രട്ടറി നിശ്ചിത പ്രൊഫോർമയിൽ തൊട്ടടുത്ത മാസം 10-ാം തീയതിയ്ക്കകം തയ്യാറാക്കേണ്ടതും ആയത് എ.ഡി.എസ് സെക്രട്ടറി, പ്രസിഡന്റ് എന്നിവർ പരിശോധിച്ച് 15-ാം തീയതിയ്ക്കകം (പ്രൊഫോർമ അനുബന്ധം 1 ആയി നൽകിയിട്ടുണ്ട്) വൃക്ഷത്തെകളുടെ പരിപാലന പ്രവർത്തനവും അജീവനവും എ.ഡി.എസുകൾക്ക് വേണ്ടി ഫീൽഡ്തല പരിശോധന നടത്തുന്നതിനുവേണ്ടി ഒരു എ.ഡി.എസ് അംഗത്തെ മേറ്റായി ചുമതലപ്പെടുത്താവുന്നതും മേറ്റിന് അർഹമായ വേതനം തൊഴിലുറപ്പ് പദ്ധതിയിൽ നിന്നും നൽകാവുന്നതുമാണ്.
- 13.) ഇപ്രകാരം എ.ഡി.എസുകൾ സാക്ഷ്യപ്പെടുത്തിയ റിപ്പോർട്ടിന്റെ അടിസ്ഥാനത്തിൽ പരിപാലനത്തിന് പ്രതിമാസം അർഹമായ കുലി നൽകേണ്ടതുമാണ്.
- 14.) വില്ലേജ് എക്സ്റ്റൻഷൻ ഓഫീസർമാർ, തൊഴിലുറപ്പ് എഞ്ചിനീയർ/ ഓവർസീയർമാർ, ബി.എഫ്.റ്റി എന്നിവർ ഓരോരുത്തരും എ.ഡി.എസ് സാക്ഷ്യപ്പെടുത്തിയ റിപ്പോർട്ടുകളുടെ 10% ഫീൽഡുതല പരിശോധനയ്ക്ക് വിധേയമാക്കേണ്ടതാണ്. ഇപ്രകാരം ഫീൽഡുതല പരിശോധനയിൽ എ.ഡി.എസുകൾ നൽകിയ റിപ്പോർട്ടിൽ പോരായ്മകൾ കണ്ടെത്തിയാൽ


വിവരം ബ്ലോക്ക് പ്രോഗ്രാം ഓഫീസർക്ക് റിപ്പോർട്ട് ചെയ്യേണ്ടതും ബ്ലോക്ക് പ്രോഗ്രാം ഓഫീസർ അക്കാര്യം പരിശോധിച്ച് നൽകിയ തുക തിരികെ ഈടാക്കുന്നതടക്കമുള്ള ഉചിതമായ നടപടികൾ സ്വീകരിക്കേണ്ടതുമാണ്.

- 15.) വൃക്ഷത്തെക്കളുടെ പരിപാലന പ്രവർത്തനവും അതിജീവനവും ഉറപ്പാക്കുന്നതിന് ഗ്രാമപഞ്ചായത്ത്തലത്തിൽ ഗ്രാമപഞ്ചായത്ത് പ്രസിഡന്റ് അദ്ധ്യക്ഷനും കൃഷി ഓഫീസർ കൺവീനറും ആയുള്ള ഒരു മോണിറ്ററിംഗ് സമിതി രൂപീകരിക്കാവുന്നതാണ്. ഈ മോണിറ്ററിംഗ് കമ്മിറ്റി അംഗങ്ങളായി ഗ്രാമപഞ്ചായത്ത് സ്റ്റാന്റിംഗ് കമ്മിറ്റി അദ്ധ്യക്ഷൻ, വില്ലേജ് എക്സ്റ്റൻഷൻ ഓഫീസർമാർ, തൊഴിലുറപ്പ് പദ്ധതി എഞ്ചിനീയർ/ ഓവർസീയർമാർ, സി.ഡി.എസ് ചെയർപേഴ്സൺ, സ്കൂൾ ഹെഡ്മാസ്റ്റർമാർ, സന്നദ്ധ സംഘടനാ പ്രതിനിധികൾ എന്നിവരെ ഉൾപ്പെടുത്താവുന്നതാണ്.
- 16) ബ്ലോക്കുതലത്തിൽ പ്രവർത്തനം മോണിറ്റർ ചെയ്യുന്നതിനായി ബ്ലോക്ക് പഞ്ചായത്ത് പ്രസിഡന്റ് അദ്ധ്യക്ഷനും ബ്ലോക്ക് പ്രോഗ്രാം ഓഫീസർ കൺവീനറുമായുള്ള ഒരു മോണിറ്ററിംഗ് സമിതി രൂപീകരിക്കേണ്ടതാണ്. ഈ മോണിറ്ററിംഗ് കമ്മിറ്റിയിൽ സ്റ്റാന്റിംഗ് കമ്മിറ്റി അദ്ധ്യക്ഷൻ, കൃഷി അസിസ്റ്റന്റ് ഡയറക്ടർ, എക്സ്റ്റൻഷൻ ഓഫീസർമാർ തുടങ്ങിയവരെ അംഗങ്ങളായി ഉൾപ്പെടുത്താവുന്നതാണ്.
- 17.) പൊതുഭൂമിയിൽ നട്ടുപിടിപ്പിക്കുന്ന ഫലവൃക്ഷങ്ങളുടെ ഫലം വൃക്ഷത്തെക്കൾ നട്ടുപരിപാലിക്കുവാൻ ചുമതലപ്പെടുത്തിയിട്ടുള്ള അയൽക്കൂട്ടത്തിലെ അംഗങ്ങളിൽ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമത്തിന്റെ പട്ടിക യിലെ ഖണ്ഡിക 5 ൽ പരാമർശിക്കുന്ന വിഭാഗത്തിൽപ്പെട്ട കുടുംബങ്ങൾക്ക് അവകാശപ്പെട്ടതായിരിക്കും.
- 18.) പൊതുമരണങ്ങളുടെ ഓരങ്ങളിൽ വൃക്ഷത്തെക്കൾ നടുമ്പോൾ റോഡിലെ കാഴ്ചയ്ക്ക് തടസ്സമാകുന്ന വൃക്ഷയിനങ്ങളും പെട്ടെന്ന് ഒടിഞ്ഞ് വീഴുന്ന ഇനത്തിൽപ്പെട്ടവയും ഒഴിവാക്കേണ്ടതും റോഡ് സുരക്ഷയ്ക്ക് വിഘാതമാകാത്ത തരത്തിൽ മാത്രം വൃക്ഷങ്ങൾ വെച്ചുപിടിപ്പിക്കേണ്ടതുമാണ്.
- 19.) ഫലവൃക്ഷത്തെക്കൾ അതത് നഴ്സറികളിൽ നിന്നും ഗ്രാമപഞ്ചായത്തിന്റെ വിവിധ കേന്ദ്രങ്ങളിൽ എത്തിക്കുന്നതിന് ആവശ്യമായ വാഹനസൗകര്യം ഗ്രാമപഞ്ചായത്തുകൾ ഏർപ്പാടാക്കേണ്ടതാണ്.
- 20) വൃക്ഷത്തെക്കളുടെ ട്രാൻസ്പോർട്ടേഷനും മറ്റ് ഒഴിവാക്കാനാവാത്ത ചെലവുകൾക്കുമായി പരമാവധി 10000 രൂപവരെ ഓരോ തദ്ദേശസ്വയംഭരണ സ്ഥാപനത്തിനും തനതു ഫണ്ടിൽ നിന്നോ പ്ലാൻ ഫണ്ടിൽ നിന്നോ ചെലവഴിക്കാവുന്നതാണ്.

- 21) വൃക്ഷത്തൈകൾ നടുന്നതും പരിപാലിക്കുന്നതുമായി ബന്ധപ്പെട്ട മുഴുവൻ പ്രവർത്തനങ്ങളും സോഷ്യൽ ആഡിറ്റിന് വിധേയമായിരിക്കുന്നതും ഓരോ വർഷത്തിലും നട്ടതും അവയിൽ അതിജീവിക്കുന്നതുമായ വൃക്ഷത്തൈകളുടെ വിശദാംശങ്ങൾ ഗ്രാമസഭകളിൽ അവതരിപ്പിക്കേണ്ടതുമാണ്.
- 22) അയൽക്കൂട്ട ഭാരവാഹികൾക്ക് വൃക്ഷത്തൈകൾ നട്ടു പരിപാലിക്കുന്നതിന് ആവശ്യമായ ശാസ്ത്രീയമായ പരിശീലനം കൃഷിഭവനുകൾ, കൃഷി വിജ്ഞാൻ കേന്ദ്ര എന്നിവരുടെ സഹകരണത്തോടെ അടിയന്തിരമായി നൽകേണ്ടതാണ്. ഇതിനാവശ്യമായ പരിശീലന പരിപാടി ജോയിന്റ് പ്രോഗ്രാം കോർഡിനേറ്റർമാർ കുടുംബശ്രീ ജില്ലാ മിഷൻ കോർഡിനേറ്ററുമായി ആലോചിച്ച് ആസൂത്രണം ചെയ്ത് നടപ്പിലാക്കേണ്ടതാണ്.

എ. അജിത്ത് കുമാർ
സെക്രട്ടറി (റൂറൽ)

തദ്ദേശ സ്വയംഭരണ വകുപ്പിൻകീഴിൽ വരുന്ന എല്ലാ വകുപ്പ് അധ്യക്ഷന്മാർക്കും /മിഷൻ ചീഫ്മാർക്കും /ഡെവലപ്മെന്റ് ഏജൻസികളുടെ സെക്രട്ടറിമാർക്കും

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:-ബഹു.തദ്ദേശ സ്വയംഭരണ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്
തദ്ദേശ സ്വയംഭരണ വകുപ്പ് അഡീഷണൽ ചീഫ് സെക്രട്ടറിയുടെ പിഎസി ന്
തദ്ദേശ സ്വയംഭരണ വകുപ്പ് സെക്രട്ടറിയുടെ (റൂറൽ) പിഎസ് ന്
തദ്ദേശ സ്വയംഭരണ വകുപ്പ് സ്പെഷ്യൽ സെക്രട്ടറിയുടെ പിഎസ് ന്
തദ്ദേശ സ്വയംഭരണ വകുപ്പ് സ്പെഷ്യൽ സെക്രട്ടറിയുടെ പി എക്ക്
ഇൻഫർമേഷൻ & പബ്ലിക് റിലേഷൻസ്, (വെബ് സൈറ്റിൽ പ്രസിദ്ധീകരിക്കുന്നതിന്)
തദ്ദേശ സ്വയം ഭരണ വകുപ്പിലെ എല്ലാ ഓഫീസർമാർക്കും/എല്ലാ സെക്ഷനുകൾക്കും